

(ബി) ക്ഷേമനിധി ബോർഡ് പെൻഷൻ വാങ്ങുന്നവരുടെ എണ്ണം എത്രയെന്ന് വ്യക്തമാക്കാമോ?

സർക്കാർ നൽകുന്ന ഫണ്ടുപയോഗിച്ച് പെൻഷൻ വിതരണം ചെയ്യുന്ന 16 ക്ഷേമനിധി ബോർഡുകളിലായി 705736 ഗുണഭോക്താക്കളാണുള്ളത്. അതിൽ 660520 ഗുണഭോക്താക്കൾക്ക് 2021 ആഗസ്റ്റ് മാസം പെൻഷൻ അനുവദിച്ചിട്ടുണ്ട്. കൂടാതെ, തനതു ഫണ്ടുപയോഗിച്ച് പെൻഷൻ വിതരണം ചെയ്യുന്ന ക്ഷേമനിധി ബോർഡുകളിൽ 384163 പെൻഷൻ ഗുണഭോക്താക്കളുമുണ്ട്. അങ്ങനെ ആകെ 1044683 പേരാണ് ക്ഷേമനിധി ബോർഡുകളിൽ നിന്നും പെൻഷൻ വാങ്ങുന്നത്.

(സി) സംസ്ഥാനത്ത് സർവ്വീസ് പെൻഷൻ വാങ്ങുന്നവരുടെ എണ്ണം എത്രയെന്ന് അറിയിക്കാമോ?

സംസ്ഥാനത്ത് 422550 പേരാണ് സർവ്വീസ് പെൻഷൻ വാങ്ങുന്നത്.

കേരള സോഷ്യൽ സെക്യൂരിറ്റി പെൻഷൻ ലിമിറ്റഡ്

65(3496) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കേരള സോഷ്യൽ സെക്യൂരിറ്റി പെൻഷൻ ലിമിറ്റഡ് എന്ന സ്ഥാപനം സർക്കാർ രൂപീകരിച്ചിട്ടുണ്ടോ; എങ്കിൽ ഈ കമ്പനിയുടെ പ്രവർത്തനം എന്തെല്ലാമെന്ന് വിശദമാക്കുമോ?

26-6-2018-ലെ സ.ഉ. (എംഎസ്) നം. 232/2018/ധന. പ്രകാരം കേരള സോഷ്യൽ സെക്യൂരിറ്റി പെൻഷൻ ലിമിറ്റഡ് രൂപീകരിച്ചിട്ടുണ്ട്. സർക്കാർ വിതരണം ചെയ്യുകൊണ്ടിരുന്ന സോഷ്യൽ സെക്യൂരിറ്റി പെൻഷൻ വിതരണം നടത്തുന്നതിന് ഒരു സ്പെഷ്യൽ പർപ്പസ് വെഹിക്കിളായി പ്രവർത്തിക്കുക, വിവിധ ക്ഷേമനിധി ബോർഡുകളുടെ പ്രവർത്തനം ഏകോപിപ്പിച്ച് ഒരു കടക്കിഴിൽ കൊണ്ടുവരിക എന്നിവയാണ് കമ്പനിയുടെ പ്രധാന പ്രവർത്തനങ്ങൾ.

(ബി) പ്രസ്തുത കമ്പനിയുടെ ഉത്തരവാദിപ്പെട്ട സ്ഥാനങ്ങൾ വഹിക്കുന്നത് ആരെല്ലാമാണ്; വിശദാംശം നൽകാമോ?

ബഹു. ധനകാര്യ വകുപ്പുമന്ത്രി കമ്പനിയുടെ ചെയർമാനും ഡയറക്ടറുമായി പ്രവർത്തിക്കുന്നു. ധനകാര്യവകുപ്പ് അഡീഷണൽ ചീഫ് സെക്രട്ടറി കമ്പനിയുടെ മാനേജിംഗ് ഡയറക്ടറായും ബഹു. തദ്ദേശസ്വയം ഭരണ വകുപ്പുമന്ത്രി ശ്രീ. എം. വി. ഗോവിന്ദൻ, തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറി ശ്രീമതി ശാരദാ മുരളീധരൻ, ശ്രീമതി പ്രീത. ബി. എസ് (അഡീഷണൽ സെക്രട്ടറി,

ധനകാര്യവകുപ്പ്), ശ്രീ. അനൂപ്. എസ്. (അഡീഷണൽ സെക്രട്ടറി, ധനകാര്യവകുപ്പ്), ശ്രീ. പ്രദീപ്കുമാർ (ജോയിന്റ് സെക്രട്ടറി, ധനകാര്യവകുപ്പ്) എന്നിവർ ഡയറക്ടർമാരായും പ്രവർത്തിക്കുന്നു.

(സി) ധനകാര്യ വകുപ്പിന്റെ കീഴിൽ പ്രവർത്തിക്കുന്നതിന് പ്രസ്തുത കമ്പനിക്ക് നിർദ്ദേശം നൽകിയിട്ടുണ്ടോ?

26-6-2018-ലെ സ. ഉ. (എംഎസ്) നം. 232/2018/ധന. പ്രകാരം കേരള സോഷ്യൽ സെക്യൂരിറ്റി പെൻഷൻ ലിമിറ്റഡ് രൂപീകരിക്കുകയും പ്രസ്തുത കമ്പനി ധനകാര്യ വകുപ്പിന്റെ കീഴിൽ പ്രവർത്തിക്കുന്നതിന് അനുമതി നൽകുകയും ചെയ്തിട്ടുണ്ട്.

(ഡി) പ്രസ്തുത കമ്പനിക്ക് പ്രവർത്തനം നടത്തുന്നതിന് ഗ്യാരണ്ടി നൽകിയിട്ടുണ്ടോ; എങ്കിൽ എത്ര തുക ഗ്യാരണ്ടി നൽകിയിട്ടുണ്ട്; വിശദാംശം ലഭ്യമാക്കാമോ?

കമ്പനിയുടെ പ്രധാന പ്രവർത്തനം സോഷ്യൽ സെക്യൂരിറ്റി പെൻഷൻ വിതരണം ചെയ്യുക എന്നതാണ്. പെൻഷൻ വിതരണത്തിന് ഫണ്ട് സ്വരൂപിക്കുന്നതിനായി വായ്പയെടുക്കുന്നതിന് ഒരു തവണ 2500 കോടി രൂപയും കടപ്പത്രം പുറപ്പെടുവിക്കുന്നതിനായി 2000 കോടി രൂപയും സർക്കാർ ഗ്യാരണ്ടി നൽകിയിരുന്നു. പ്രസ്തുത ഗ്യാരണ്ടി ഉപയോഗപ്പെടുത്തി ആകെ 1773.30 കോടി രൂപ വായ്പയെടുക്കുകയും വായ്പ കാലാവധി പൂർത്തിയായതിനെ തുടർന്ന് വായ്പ തിരികെ അടച്ചിട്ടുള്ളതുമാണ്. എന്നാൽ കമ്പനി കടപ്പത്രം പുറപ്പെടുവിച്ചിട്ടില്ല.

(ഇ) പ്രസ്തുത കമ്പനിയുടെ പ്രവർത്തന മേഖല എന്താണെന്നും ഓരോ വർഷത്തേയും ലാഭം എത്രയാണെന്നും വ്യക്തമാക്കാമോ?

കമ്പനിയുടെ പ്രവർത്തന മേഖല പൂർണ്ണമായും സോഷ്യൽ സെക്യൂരിറ്റി പെൻഷൻ വിതരണം ചെയ്യുക എന്നതാണ്. സേവനമേഖലയിൽ പ്രവർത്തിക്കുന്ന കമ്പനി ലാഭം ഉണ്ടാക്കുന്നില്ല.

ബാംബു കോർപ്പറേഷൻ ജീവനക്കാരിൽ നിന്നും പിടിക്കുന്ന പി. എഫ്.

വിഹിതം

66(3497) ശ്രീ. റോജി എം. ജോൺ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ബാംബു കോർപ്പറേഷനിലെ ജീവനക്കാരിൽനിന്നും പിടിക്കുന്ന പി.എഫ്. വിഹിതം യഥാസമയം ഒടുക്കുന്നില്ലെന്ന വിവരം ശ്രദ്ധയിൽപ്പെട്ടിട്ടുണ്ടോ;